

टंचाई निवारणाचे काम करणारे  
अधिकारी/कर्मचारी यांच्या करारपध्दतीने  
नियुक्त्या करण्याबाबत.....

## महाराष्ट्र शासन

सामान्य प्रशासन विभाग

शासन निर्णय क्रमांक: सीबीई १८१३/प्र.क्र.६७/१३

मंत्रालय, मुंबई-४०० ०३२

तारीख: २७, मे २०१३.

वाचा -

- १) शासन निर्णय, सामान्य प्रशासन विभाग क्रमांक : सीबीई १८१३/प्र.क्र.३८/१३/१३, दिनांक १५.२.१९९५.
- २) शासन निर्णय, सामान्य प्रशासन विभाग क्रमांक : आरईएम १५०९/प्र.क्र.५८/२००९/१३, दिनांक १४.१.२०१०.

### शासन निर्णय-

१) टंचाई परिस्थिती व त्यासंदर्भात करण्यात येणाऱ्या उपाययोजना यांचा आढावा मंत्रीमंडळाने घेतला. त्यावेळी, शासनाने महत्वाचे निर्णय घेऊनही टंचाई निवारणासाठी अंमलबजावणी यंत्रणा अपुरी पडत असल्याने मदतकार्यावर प्रतिकूल परिणाम होत असल्याची बाब शासनाच्या निदर्शनास आली. भूजल सर्वेक्षण यंत्रणेचे अधिकारी पुरेशा प्रमाणात उपलब्ध होत नसल्याने त्या यंत्रणेच्या प्रमाणपत्राअभावी योजना हाती घेण्यास विलंब होत असल्याची बाब देखील शासनाच्या निदर्शनास आली. त्या अनुषंगाने शासकीय कार्यालयातील टंचाई निवारणाचे काम करणारे जे अधिकारी/कर्मचारी सेवानिवृत्त झाले/होत असतील, त्यांना विभागीय आयुक्तांच्या परवानगीने जिल्हाधिकारी यांच्यामार्फत कंत्राटी स्वरूपात टंचाई कालावधीपर्यंत पुन्हा त्याच कामासाठी नेमण्यात यावे, असा शासनाने निर्णय घेतला आहे.

२) शासकीय अधिकारी/कर्मचारी व विविध क्षेत्रातील तज्ञ व्यक्ती यांना करारपध्दतीने नियुक्ती देण्याबाबत उपरोक्त संदर्भ क्रमांक १ व २ येथील शासन निर्णयातील तरतूदींच्या अधिनतेने शासकीय कार्यालयातील टंचाई निवारणाचे काम करणारे जे अधिकारी/कर्मचारी सेवानिवृत्त झाले असतील अशा रु.९३००-३४८०० (ग्रेड पे ४३००) या किंवा त्यापेक्षा कनिष्ठ वेतनश्रेणीतील अधिकारी/कर्मचारी यांना आवश्यकतेप्रमाणे टंचाई कालावधीपर्यंत करारपध्दतीने नियुक्ती द्यावी. यासाठी संबंधित जिल्हाधिकारी यांनी अशा अधिकारी/कर्मचारी यांचे प्रस्ताव तयार करून ते विभागीय आयुक्तांना सादर करावेत व संबंधित विभागीय आयुक्तांच्या मान्यतेने अशा करारपध्दतीने नियुक्त्या जिल्हाधिकारी यांनी कराव्यात. टंचाई निवारणासाठी अशा करारपध्दतीने करण्यात येणाऱ्या नियुक्त्यांना संदर्भांकित अ.क्र.१ येथील शासन निर्णयातील परिच्छेद २ मध्ये विहित केलेली शासनाची मान्यता घेण्याची अट लागू राहणार नाही.

- ३) उपरोक्त परिच्छेद २ मध्ये नमूद वेतनश्रेणीतील अधिकाऱ्यांना या निर्णयानुसार नियुक्ती द्यावयाची असल्यास संबंधित विभागीय आयुक्त यांनी त्याबाबतचा प्रस्ताव संबंधित मंत्रालयीन विभागाकडे पाठवावा व अशा प्रस्तावास संबंधित विभागाने अ.क्र.१ येथील शासन निर्णयातील परिच्छेद ३ मध्ये विहित केल्यानुसार सामान्य प्रशासन विभाग, वित्त विभाग, मुख्य सचिव यांच्यामार्फत शासनाची मान्यता घ्यावी.
- ४) उपरोक्त परिच्छेद २ व ३ प्रमाणे करारपद्धतीने नियुक्ती करताना कोणत्याही सेवाधीन अधिकारी/कर्मचारी यांच्या पदोन्नतीच्या संधीवर प्रतिकूल परिणाम होणार नाही, याची दक्षता घेण्यात यावी. तसेच, संबंधित पदावर नामनिर्देशन, पदोन्नती, बदली वा अन्य कोणत्याही मार्गाने नियमित नियुक्तीसाठी उमेदवार उपलब्ध झाल्यानंतर अशी करारपद्धतीने केलेली नियुक्ती आपोआप संपुष्टात येईल, तसा स्पष्ट उल्लेख त्यांच्या नियुक्ती आदेशामध्ये करण्यात यावा.
- ५) अशा करारपद्धतीने नियुक्त्या करण्यात येणाऱ्या अधिकारी/कर्मचारी यांना उपरोक्त संदर्भ क्र.१ येथील शासन निर्णयातील अ.क्र.३ नुसार पारिश्रमिक मंजूर करण्यात यावे.
- ६) सदर आदेश हे टंचाई कालावधीपर्यंत लागू राहतील व हा टंचाई कालावधी मदत व पुनर्वसन विभागाकडून विहित करण्यात येईल. सध्या विहित केलेल्या टंचाई कालावधीमध्ये मदत व पुनर्वसन विभागाकडून सुधारणा करण्यात आल्यानंतर त्याबाबतचे पुढील आदेश सामान्य प्रशासन विभागाकडून निर्गमित करण्यात येतील. या शासन निर्णयानुसार टंचाई निवारणाच्या विवक्षित कामकाजाच्या अनुषंगाने संबंधित संवर्गातील दिनांक ०१.०४.२०१२ रोजी रिक्त असलेल्या पदांच्या व त्यानंतर चालू वर्षीचा टंचाई कालावधी संपेपर्यंत रिक्त होणाऱ्या पदांच्या संख्येच्या मर्यादेत करारपद्धतीने नियुक्त्या केल्या जातील, याची देखील दक्षता घेण्यात यावी. तसेच, या शासन निर्णयानुसार करार पद्धतीने नियुक्ती करताना कोणतीही अनियमितता होणार नाही याबाबत संबंधित विभागाने दक्षता घ्यावी.
- ७) टंचाई निवारणाच्या कामाच्या अनुषंगाने टंचाई कालावधीपर्यंत करावयाच्या या नियुक्त्या टंचाई कालावधी संपल्यानंतर आपोआप संपुष्टात येतील, असे देखील संबंधित अधिकारी/कर्मचारी यांच्या आदेशामध्ये स्पष्टपणे नमूद करावे.
- ८) हा शासन निर्णय मदत व पुनर्वसन विभागाचा अनौपचारिक संदर्भ क्र.११३६, दि.२५.४.२०१३ व वित्त विभागाचा अनौपचारिक संदर्भ क्र.१८०/२०१३/ व्यय-९, दि.४.५.२०१३ अन्वये मिळालेल्या त्या विभागाच्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०५२७१२२४४०७१०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

पां.जो.जाधव

उप सचिव,महाराष्ट्र शासन

प्रत,

१. मा.राज्यपाल यांचे सचिव
२. मा.मुख्यमंत्री यांचे सचिव
३. शासनाचे सर्व अपर मुख्य सचिव/प्रधान सचिव/सचिव
४. सर्व विभागीय आयुक्त
५. सर्व जिल्हाधिकारी
६. सर्व मंत्रालयीन विभाग
७. मंत्रालयीन प्रशासकी विभागाच्या नियंत्रणाखालील सर्व विभागप्रमुख व कार्यालय प्रमुख. (संबंधित मंत्रालयीन विभागांमार्फत)
८. निवड नस्ती (का.१३)